

(Perry Marshall <Perry@cosmicfingerprints.com> इत्यनेन लिखितं पञ्चभागात्मकं विश्वोत्पत्तिनिबन्धम्।)

विश्वं कस्मात् उत्पन्नं?

प्रथमभागः - **Einstein** वैज्ञानिकस्य महत्स्खलितं।

शताब्दिपूर्वं **Albert Einstein** त्रीणि लेख्यानि प्राकाशयत् यानि वैज्ञानिकजगत् अकम्पयन्। तेषु अण्वस्तित्वं प्रतिपादितं आपेक्षिकतासिद्धान्तं (**Theory of Relativity**) प्रस्तावितं प्रमात्रायान्त्रिकी (**Quantum Mechanics**) वर्णिता च।

२६वर्षात्मकस्य वैज्ञानिकस्य प्रशंसनीयः प्रथमोदयः ननु?

विश्वं विस्तारयति इति तस्यैव आपेक्षिकतासिद्धान्तस्य समीकरणानि असूचयन्। तत् तं अबाधत यतः यदि विश्वं विस्तारयेत् तर्हि तस्य आदिः प्रवर्तकश्च भवितव्यौ। सादिजगति प्रवर्तके च तस्य अरुचिः अतः **Einstein** अनाद्यनन्तस्थिरजगत्प्रतिपादनार्थं ईषद्व्याजेन कञ्चित् प्रतिविधानघटकं (**fudge factor**) प्रस्तावितवान्।

किंतु १९२९तमसंवत्सरे **Edwin Hubble** दर्शितवान् यत् महारूपोटवादस्य (**Big Bang theory**) प्रागुक्त्या मन्दाकिन्यः (**galaxy**) परस्परं अपथावन्ति इति। अतः १९३१तमसंवत्सरे **Einstein** महारूपोटवादं आत्मसात्कृतवान् अवदच्च सृष्टिविवरणेषु एतदेव अतिरमणीयतमं तृप्तिकरतमं च इति। स्वयं प्रस्तावितं कुप्रतिविधानघटकं स्वजीवनस्य महिष्ठस्खलितं इति स उददिशत्।

Einstein सिद्धान्ताः मानैः प्रयोगैश्च सम्यक् सत्याकृताः इति आगामिदिनेषु प्रतिपादयिष्यामि। किंतु तेषां गुरुतरोपलक्षणं एकं विद्यते। न केवलं ब्रह्माण्डस्य आदिरस्ति किंतु कालस्यापि। कार्यकारणपरंपरा अपि महारूपोटादेव प्रावर्तते।

आम्। महारूपोटात्पूर्वं कालः एव नासीत्। तत्सृष्टिघटनातः एव कालरेखा आरभत। आकाशकालातीतेन केनचित् प्रज्ञाघनतत्त्वेन प्रकृत्यूर्जाऽकाशकालाः क्षणेन सृष्टाः।

तत्प्रज्ञातत्वं अधिकृत्य **The World As I See It** इति स्वरचिते ग्रन्थे **Einstein** अलिखत् कञ्चित् सर्वोत्कृष्टप्रज्ञातत्वं अस्ति यस्य सन्निधौ मानवानां अनुज्ञितक्रमेण कृतविचाराः कार्याणि च अत्यन्तं अल्पीकृतानि भवन्ति इति ब्रह्माण्डं संधारयतः ऋतस्य युक्तव्यूहनं आविष्करोति इति।

स अग्रे अलिखत् यः कोऽपि विज्ञानशास्त्रं सधैर्यं श्रद्धया च अधीयीत ब्रह्माण्डं संधारयतः ऋते कश्चित् आत्मा प्रकटितः भवति इति स प्रत्यायितः भवति यः आत्मा मानवात् असङ्ख्यातगुणं उत्तमः यस्य पुरतः अत्यल्पिष्ठशक्तिमद्भिः अस्माभिः अतिविनम्रधिया वर्तनीयं इति। (श्रद्धावाँल्लभते ज्ञानं। गीता ४, ३९ - mrr)

गभीरार्थवचनं ननु?

प्रथमभागः समाप्तः सादरं समर्पितश्च।

Perry Marshall

(भगवतः माहात्म्यं वर्णयितुं संस्कृतभाषा एव क्षमा इति मम मतिः। सा अपि किञ्चिन्मात्रेणैव। यतो वाचो निवर्तन्ते अप्राप्य मनसा सह इत्युक्तत्वात्।- मध्वपति रामचन्द्रः)